

“విరాటపీఠం” - “లోక కళ్యాణ పారాయణం”

(అధికాశ్వయుజ కృష్ణ దశమీ)

89

(11.10.2020 ఆదివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనవింశత్యాయా-న్తర్గతశ్లోకపారాయణం శ్రీఆదిత్యస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।

రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవి సర్వభూతేషు బుద్ధిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।

నమో వై బ్రహ్మనిధయే వాసిష్ఠాయ నమో నమః ॥



శ్రీయోగోపాఖ్యానమ్



విరాటపర్వణి ఏకాదశింశోఽథ్యాయః

తథా దృష్ట్వా యవీయాంసం సహదేవం గవాం పతిమ్ ।
 గోషు గోవేషమాయాంతం పాణ్డుభూతాస్మి భారత ॥

సహదేవస్య వృత్తాని చింతయన్తి పునః పునః ।
 న నిద్రామభిగచ్ఛామి భీమసేన కుతో రతిమ్ ॥

న విన్దామి మహాబాహో సహదేవస్య దుష్పుతమ్ ।
 యస్మిన్నేవంవిధం దుఃఖం ప్రాప్నుయాత్ సత్యవిక్రమః ॥

దూయామి భరతశ్రేష్ఠ దృష్ట్వా తే భ్రాతరం ప్రియమ్ ।
 గోషు గోవృషసజ్కాశం మత్యేనాభినివేశితమ్ ॥

సంరబ్ధం రక్తనేపథ్యం గోపాలానాం పురోగమమ్ ।
 విరాటమభినన్దన్తమథ మే భవతి జ్వరః ॥

సహదేవం హి మే వీర నిత్యమార్యా ప్రశంసతి ।
 మహాభిజనసంపన్నః శీలవాన్ వృత్తవానితి ॥

హ్రీనిషేవో మధురవాక్ఠార్మికశ్చ ప్రియశ్చ మే ।
 స తేఽరణ్యేషు వోఢవ్యో యాజ్ఞాసేని క్షపాస్వపి ॥

సుకుమారశ్చ శూరశ్చ రాజానం చాప్యనువ్రతః ।
 జ్యేష్ఠాపచాయినం వీరం స్వయం పాశ్చాలి భోజయేః ॥

ఇత్యువాచ హి మాం కున్తి రుదతీ పుత్రగృద్ధినీ ।
 ప్రవ్రజన్తం మహారణ్యం తం పరిష్వజ్య తిష్ఠతీ ॥

తం దృష్ట్వా వ్యాపుతం గోషు వత్సచర్మక్షపాశయమ్ ।
 సహదేవం యుధాం శ్రేష్ఠం కిం ను జీవామి పాణ్డవ ॥





×




అథ ఆదిత్య స్తోత్రమ్

యుధిష్ఠిర ఉవాచ |

త్వం భానో జగతశ్చక్షుః త్వమాత్మా సర్వదేహినామ్ |
 త్వం యోనిః సర్వభూతానాం త్వమాచారః క్రియావతామ్ ||
 త్వం గతిః సర్వసాంఖ్యానాం యోగినాం త్వం పరాయణమ్ |
 అనావృతార్గలద్వారం త్వం గతిస్త్వం ముముక్షతామ్ ||
 త్వయా సంధార్యతే లోకస్త్వయా లోకః ప్రకాశ్యతే |
 త్వయా పవిత్రీక్రియతే నిర్వాజం పాల్యతే త్వయా ||
 త్వాముపస్థాయ కాలే తు బ్రాహ్మణా వేదపారగాః |
 స్వశాఖావిహితైర్మంత్రైః అర్చంత్యపిగణార్చితమ్ ||
 తవ దివ్యం రథం యాంతమనుయాంతి వరాధినః |
 సిద్ధచారణగంధర్వా యక్షగుహ్యకపన్నగాః ||
 త్రయస్త్రింశచ్చ వై దేవాస్తథా వైమానికా గణాః |
 సోపేంద్రాః సమహేంద్రాశ్చ త్వామిష్ట్యేసిద్ధిమాగతాః ||
 ఉపయాంత్యర్చయిత్వా తు త్వాం వై ప్రాప్తమనోరథాః |





దివ్యమందారమాలాభిస్మారం విద్యాధరోత్తమాః ॥
 గుహ్యః పితృగణాః సప్త యే దివ్యా యే చ మానుషాః ।
 తే పూజయిత్వా త్వామేవ గచ్ఛంత్యాశు ప్రధానతామ్ ॥
 వసవో మరుతో రుద్రా యే చ సాధ్యా మరీచిపాః ।
 వాలఖిల్యాదయః సిద్ధాః శ్రేష్ఠత్వం ప్రాణినాం గతాః ॥
 సబ్రహ్మకేసు లోకేసు సప్తస్వప్యఖిలేసు చ ।
 న తద్భూతమహం మన్యే యదర్కాదతిరిచ్యతే ॥
 సంతి చాన్యాని సత్త్వాని వీర్యవంతి మహాంతి చ ।
 న తు తేషాం తథా దీప్తిః ప్రభావో వా యథా తవ ॥
 జ్యోతింషి త్వయి సర్వాణి త్వం సర్వజ్యోతిషాం పతిః ।
 త్వయి సత్త్వం చ సత్త్వం చ సర్వేభావాశ్చ సాత్త్వికాః ॥
 త్వత్తేజసా కృతం చక్రం సునాభం విశ్వకర్మణా ।
 దేవారీణాం మదో యేన నాశితః శార్ఙ్గధన్వనా ॥
 త్వమాదాయాంశుభిస్తేజో నిదాఘే సర్వదేహినామ్ ।
 సర్వౌషధిరసానాం చ పునర్వర్షాసు ముంచసి ॥
 తపంత్యన్యే దహంత్యన్యే గర్జంత్యన్యే తథా ఘనాః ।
 విద్యోతంతే ప్రవర్షంతి తవ ప్రావృషి రశ్మయః ॥
 న తథా సుఖయత్యగ్నిర్ష ప్రావారా న కంబలాః ।
 శీతవార్తార్దితం లోకం యథా తవ మరీచయః ॥
 త్రయోదశద్వీపవతీం గోభిర్భాసయసే మహీమ్ ।
 త్రయాణామపి లోకానాం హితాయైకః ప్రవర్తసే ॥



॥ ఇతి శ్రీమన్మహాభారతే అరణ్యపర్వణి ఆదిత్యస్తోత్రే సప్తదశశ్లోకాః ॥



గోవిందనామ సంకీర్తనమ్

అథ నవగ్రహాష్టానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాష్టానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమష్టానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥